

Dawl fid-Dlam

(mill-ittra ta' Mons Isqof Mario Grech lill-familji fl-okkażjoni tal-Missjoni Djoċesana)

- Ghandna familji li jgħożžu d-dawl tal-Kelma t'Alla biex ikunu jistgħu jaraw fid-dlam tal-Ħajja, anke meta l-lejl mudlam jidher tqil u twil.


• Kemm tkun haġa sabiha kieku l-familji tagħna jkunu midhla tal-Iskrittura Mqaddsa billi jissieħbu f'xi għaqda jew grupp apposta li għandna fil-parroċċi u billi ta' spiss jaqraw u jitolbu permezz ta' silta mill-Iskrittura.

- Il-Missjoni Djoċesana trid tkun ta' għajjuna biex kull familja tkebbes id-dawl.

• Permezz tal-grazzji li ser toffri l-Missjoni, il-koll imsejhin biex id-Dawl li ser jasal għandna jgħinna biex nikbru fil-fidi tagħna.

- Fuq l-eżempju ta' Akwila u Prixxilla, koppja li kellha sehem importanti fil-Knisja tal-bidu, hekk il-koppji tal-lum huma msejha biex iwasslu d-dawl tal-Kelma fil-qlub ta' familji oħra.

• Dan jista' jsir billi bil-kelma u bl-eżempju tagħna nkunu ta' għajjuna għal dawk madwarna.



Kan Brian Mejlak, Kappillan Parroċċa Kerċem

Jistgħu jinteressawk

It-Tlieta 14 ta' Ottubru: Laqgħa għaž-Żgħažagh Ghawdxin f'Malta (Kappella tal-Universita', Malta 7.15p.m.)

Il-Ġimgħa 17 ta' Ottubru: Missjoni Djoċesana: L-Ewwel laqgħa ta' formazzjoni (fuq livell djoċesan) Santwarju ta' Pinu 7.00p.m. (Għal kulhadd. Mistednin b'mod partikulari l-membri tal-Għaqdiet, Saċerdoti u Reliġjużi.)

gozopress • 21551534

It-Talba tal-ġimgħa

I-istedina tiegħek, Mulej, hija sinjal ta' l-imhabba tiegħek lejja, biex niehu mill-ġid li qed toffri. Aghmel li qatt ma nwarab is-sejha tiegħek u li nkun dejjem imzejjen bil-lisba tal-grazzja tiegħek.



It-28 Hadd matul is-sena • Sena A • Id-39 Sena (2063) • 12 ta' Ottubru 2008

Ġesu' qalilhom: "Is-Saltna tas-smewwiet tixbah lil wiehed sultan li għamel festa għat-tieg ta' ibnu. U bagħat għall-mistednin mal-qaddejja tiegħu biex jiġu għall-festa; imma dawk ma ridux jiġu. U reġa' bagħat qaddejja oħra, u qalilhom, 'Għidu lill-mistednin: Ara, il-mejda tiegħi lesta; il-barrin u l-għoġiela msemma digà maqtula u kollox lest; ejjew għall-festa.' Izda dawk ma tawx kas; min mar l-għalqa, min għan-negozju tiegħu, u l-bqija qabdu lill-qaddejja tas-sultan, żebilhuhom u qatluhom. Mela morru f'salib it-toroq u sejjhu għall-festa lil kull min issibu.' Dawk il-qaddejja ħarġu fit-triqat u ġabru lil kull min sabu, ħżiena u tajba, u s-sala mtliet bin-nies għall-mejda. Mela jidhol is-sultan ħalli jara min kien hemm fuq il-mejda, u hemmhekk lemañ wiehed li ma kienx liebes għall-festa tat-tieg; u qallu, 'Ħabib, dan kif dħalt hawn m'intix liebes għall-festa?' Dak tbikkem. Mbagħad is-sultan qal lil dawk li kienu qegħdin iservu, 'Orbtulu riġlejh u idejh u waddbuh 'il barra fid-dlam; hemmhekk ikun hemm il-biki u t-tgħažziż tas-sniien!' Għax ħafna huma l-imsejġhin, imma ftit il-magħżulin?"



RIFLESSJONI :

- Ġesu' jistiednek ta' spiss għall-festa tat-tieg miegħu fl-Ewkaristija.
- Ihejjilek ikla mill-aħjar biex jaqsam il-ferħ tiegħu miegħek.
- La darba stiednek, sinjal li wera mhabba speċjali lejtk.
- Kif ġibt ruhek quddiem l-istedina ta' Ġesu' ? Appezzajtha jew ma' tajtx kas tagħha ?
- Jekk mort għall-ikla miegħu, kont ippreparat tajjeb ? Kont liebes il-lisba tal-grazzja ?